

अचंभित वि. (तत्.) चकित, विस्मित, आश्चर्यचकित।

अचकचाना अ.क्रि. (तत्.) भौचक्का होना, चौंक उठना उदा. उसको अपने घर अचानक आया देखकर शीला अचकचा गई।

अचकचाहट स्त्री. (तद्.) घबराहट, भौचक्कापन, विस्मय।

अचकन स्त्री. (तद्.) एक प्रकार का लंबा, ऊपर से तंग पर नीचे से कुछ-कुछ घेरदार-सा बंद गले का कोट, शेरवानी।

अचकित वि. (तत्.) जो चकित नहीं है, अविस्मित।

अचक्का वि. (देश.) 1. (ऐसी दशा) जिसमें चित्त कहीं और रमा हो, असावधानी की स्थिति 2. अचानक।

अचक्र वि. (तत्.) 1. बिना चक्र का, बिना पहिए का 2. अचल, स्थिर।

अचक्रीय वि. (तत्.) जो चक्रीय न हो पुं. चक्रीय से भिन्न यौगिक रसा. जिस यौगिक के अणुओं में कोई वलय न हो।

अचक्षु वि. (तत्.) बिना आँख का, नेत्ररहित, अंधा।

अचक्षुर्विषय वि. (तत्.) 1. जिसे आँखों से देखना संभव न हो 2. आँखों से अदृश्य पुं. नेत्रों के अतिरिक्त अन्य किसी इंद्रिय से जिस विषय का ज्ञान हो।

अचतुर वि. (तत्.) जो चतुर न हो, अनाड़ी, अकुशल।

अचपल वि. (तत्.) जो चंचलता युक्त न हो, गंभीर, शांत।

अचपलता स्त्री. (तत्.) चंचलता का अभाव। धैर्ययुक्तता, गंभीरता।

अचर वि. (तत्.) 1. न चलनेवाला, अचल, स्थावर स्थिर 2. गतिहीन 3. अपरिवर्ती 4. एकसमान भौ. किसी गुणधर्म, मात्रा, परिमाण या संबंध की व्यंजक वह संख्या जो अपरिवर्तित रहती है।
constant

अचरज पुं. (तद्.) आश्चर्य, अचंभा, विस्मय।

अचरम वि. (तत्.) जो चरम या आखिरी स्थिति वाला न हो।

अचल वि. (तत्.) 1. जो न चले, जो न हिले, स्थिर, ठहरा हुआ, निश्चल, गतिहीन 2. न डिगनेवाला, अटल, दृढ़, अडिग 3. सदा रहने वाला, चिरस्थायी 4. जो नष्ट न हो, मजबूत, अटूट पुं. (तत्.) पर्वत, पहाड़।

अचलज वि. (तत्.) पहाड़ से उत्पन्न।

अचलजा स्त्री. (तत्.) अचल या पहाड़ की पुत्री, पार्वती या गंगा।

अचलजात वि. (तत्.) दे. अचलज।

अचलतनया स्त्री. (तत्.) पर्वत की तनया या पुत्री, पार्वती।

अचलता स्त्री. (तत्.) अचल होने की स्थिति, स्थिरता।

अचल धुरी स्त्री. (तत्.) वह धुरी जो अपने घूमते हुए पहिए के साथ नहीं घूमती।

अचलपति पुं. (तत्.) पर्वतों का पति या पर्वतों में श्रेष्ठ, हिमालय, नगपति, नगाधिराज।

अचल परिसंपत्ति स्त्री. (तत्.) लंबे समय तक स्थायी रूप में उत्पादन-प्रक्रिया में काम आने वाली पूँजी, जैसे इमारतें, फर्नीचर आदि fixed assets

अचलराज पुं. (तत्.) नगेश दे. अचलपति।

अचल लागत स्त्री. (तत्.+हि.) वे लागतें जो अल्पकाल में उत्पादन के घटने-बढ़ने के साथ घटती या बढ़ती नहीं हैं।

अचल संपत्ति स्त्री. (तत्.) वह संपत्ति जो चल न हो, स्थावर संपत्ति, जैसे- खेत, मकान आदि।
immovable property

अचल स्वर पुं. (तत्.) संगीत के सात स्वरों स रे ग म प ध नि में दो स्वर 'स' और 'प' जो अपने मूल रूप से विचलित नहीं होते।

अचला स्त्री. (तत्.) (अपनी कक्षा से बाहर न जाने वाली) पृथ्वी, धरती, धरा।